

कार्यालय, आयुक्त, उच्च शिक्षा, मध्यप्रदेश शासन,
सतपुड़ा भवन, भोपाल-462004

क्रमांक 240 / आउशि / नि.का / 09
प्रति,

भोपाल, दिनांक 11-5-09

1. कुल सचिव समस्त,
विश्वविद्यालय, मध्यप्रदेश।
2. अतिरिक्त संचालक समस्त,
उच्च शिक्षा, मध्यप्रदेश।
3. प्राचार्य समस्त,
शा0 महाविद्यालय मध्यप्रदेश।

विषय:-सेमेस्टर पद्धती के अंतर्गत परीक्षा परिणाम घोषित करने के संबंध में।

-:0:-

बरकतुल्ला विश्वविद्यालय, भोपाल के कुलसचिव श्री संजय तिवारी के द्वारा मुझे यह सूचित किया है कि उन्होंने सेमेस्टर पद्धती के अंतर्गत अंक तालिका बनाने एवं परीक्षा फल तैयार करने के लिए एक साफ्टवेयर तैयार किया है इस साफ्टवेयर के माध्यम से महाविद्यालयीन प्राचार्य सीधे आंतरिक मूल्यांकन के परिणाम साफ्टवेयर में अंकित कर सकेंगे तथा एक बार परीक्षा परिणाम कम्प्यूटर में प्रविष्ट करने के पश्चात साफ्टवेयर स्वयं उसमें कोई फेरबदल की अनुमति नहीं देगा।

महाविद्यालयों से इस साफ्टवेयर के अंतर्गत भेजे गये परीक्षा परिणामों को विश्वविद्यालयों में अत्यंत कम समय में Compile कर संबंधित परीक्षा का परिणाम घोषित कर दिया जायेगा।

मैंने स्वयं इस साफ्टवेयर का अवलोकन किया है तथा वर्तमान में प्रचलित अन्य साफ्टवेयरों की अपेक्षा इसे अधिक प्रभावशील एवं गतिमान पाया है।

अतः आपसे अनुरोध है कि अपने विश्वविद्यालय/महाविद्यालयों के परीक्षा फल तैयार करने वाले अधिकारियों/कर्मचारियों को 02 खाली सी.डी. लेकर बरकतुल्ला विश्वविद्यालय, भोपाल में भेजकर इस साफ्टवेयर को चलाने एवं उसकी एक प्रति प्राप्त करने के लिए श्री संजय तिवारी, कुलसचिव, बरकतुल्ला विश्वविद्यालय, भोपाल से संपर्क करें।

उक्त कार्य मई माह के अंत के पूर्व पूर्ण कर लिया जाए जिससे मई माह में लिखित परीक्षा प्रारंभ होने के पूर्व आंतरिक मूल्यांकन विश्वविद्यालयों को इस नवीन साफ्टवेयर के माध्यम से भेजा जाए।

इस साफ्टवेयर में यह भी खासियत है कि आपके द्वारा भेजे गये परीक्षा फल का अनुश्रवण राज्य शासन के द्वारा भी कम्प्यूटर के माध्यम से किया जा सकता है जिससे विलंब से परीक्षा फल भेजने वाले एवं त्रुटिपूर्ण परीक्षा फल भेजने वाले प्राध्यापकों की पहचान की जा सकती है और उनके द्वारा परीक्षा कार्य में किये गये विलंब की प्रविष्टि उनकी गोपनीय चरित्रावली में करना संभव है।

आशा है कि आप इस अच्छे साफ्टवेयर के माध्यम से समय पर परीक्षा परिणाम घोषित करने में सफल होंगे।

Ashish

(आशीष उपाध्याय)
आयुक्त
उच्च शिक्षा, म.प्र. भोपाल

पृ.कं. १५१ / आउशि / निका / ०९
प्रतिलिपि:-

भोपाल, दिनांक ११-५-०९

- 1- निज सहायक, मा० मंत्री, उच्च शिक्षा, स्कूल शिक्षा एवं तकनीकी शिक्षा विभाग।
- 2- निज सहायक, मा० प्रमुख सचिव, उच्च शिक्षा विभाग, मध्यप्रदेश शासन।
- 3- कुलसचिव, बरकतुल्ला विश्वविद्यालय, भोपाल। कृपया साफ्टवेयर प्रदाय करने में हायोग करने का कष्ट करें।

Ashish

आयुक्त
उच्च शिक्षा, म.प्र. भोपाल